

ஆதித் தமிழர் பேரவையினர் கைது

பொள்ளாச்சி, ஆக.9: மதுரை அருகே அம்பேத்கர், இமானுவேல் சேகரன் சிலைகள் உடைக்கப்பட்டதைக் கண்டித்து, வியாழக்கிழமை சாலை மறியலில் ஈடுபட்ட ஆதித் தமிழர் பேரவையைச் சேர்ந்த 116 பேரை போலீஸார் கைது செய்தனர்.

பொள்ளாச்சியில் ஆதித் தமிழர் பேரவை மாநில கொள்கை பரப்புச் செயலாளர் ஆச்சிபட்டி கருப்பசாமி தலைமையில், காந்தி சிலை அருகே மறியலில் ஈடுபட்டனர்.

பொதுக்குழு உறுப்பினர் கோபால் பேசுகையில், தென் மாவட்டங்களில் தலித் தலைவர்கள் சிலைகள் சேதப்படுத்தப்படுவது வழக்கமாகி வருகிறது. இது போன்ற சம்பவங்களைத் தடுக்க சிமெண்ட் சிலைகளை அகற்றி விட்டு அதற்குப் பதிலாக வெண்கலச் சிலை அமைத்து, சுற்றிலும்



சாலை மறியலில் ஈடுபட்ட ஆதித் தமிழர் பேரவையினர்.

கம்பிவேலி போட அரசு நடவடிக்கை எடுக்க வேண்டும். அம்பேத்கர், இமானுவேல் சேகரன் சிலைகளை உடைத்தவர்களை உடனடியாகக் கைது செய்ய

வேண்டும் என்றார்.

சாலை மறியலில் ஈடுபட்ட 116 பேரை போலீஸார் கைது செய்தனர். அனைவரும் மாலையில் விடுவிக்கப்பட்டனர்.

Statue Damage: Dalits Demand Arrest of Culprits



EM FAST: Members of Tamilaga Makkal Munnetra Kazhagam stage a demonstration in on Wednesday | Express

s News Service

y: Various Dalit or-
ions staged a dem-
on here on Wednes-
demning the dam-
sed to the statues of
vedkar and Imman-
aran in Madurai.
bers of Tamilaga
Munnetra Kazhag-

am, led by District Secretary
PS Rajendran, demanded
the arrest of the miscreants
who had damaged the
statues. They also demand-
ed transfer of the police of-
ficial involved in the Para-
makudi firing.

Meanwhile the members
demanded security for the
Gurupooja for Immanuel to

be conducted on September
11. They raised slogans in
support of their demand.
District president Muth-
ukrishnan and others were
present.

Similarly, the cadre of
Athi Tamilar Peravai staged
a demonstration demand-
ing the arrest of the culprits
who damaged the statues.

திருச்சியில் மறியல் செய்ய முயன்ற

சட்ட மாணவர், ஆதி தமிழர் பேரவை 16பேர் கைது

திருச்சி, ஆக.8-

மதுரையில் இமானுவேல் மற்றும் அம்பேத்கர் சிலைகள் சேதப்படுத்தப்பட்டதை கண்டித்து திருச்சி சத்திரம் பஸ்நிலையத்தில் ஆதிதமிழர் பேரவை சார்பில் மாவட்ட அமைப்பாளர் சோழன் தலைமையில் மறியல் செய்ய முயன்ற 5பேரை போலீசார் கைதுசெய்தனர்.

இதேபோல் ஜங்ஷன் காதிகிராப்ட் முன் சமரச மக்கள் முன்னேற்ற கழகத்தினர் இன்று ஆர்ப்பாட்டம் செய்தனர். ஆர்ப்பாட்டத்தை சங்க மாவட்ட செயலாளர் ராஜமாணிக்கம் துவக்கி வைத்தார். மாவட்ட செயலாளர் ராஜேந்திரன் தலைமை வகித்தார். இதில் மாவட்ட தலைவர் முத்துகிருஷ்ணன் உள்பட ஏராளமானோர் கலந்துகொண்டனர். பகுஜன் சமாஜ் கட்சி சார்பில் கலெக்டர் அலுவலகம் முன் ஆர்ப்பாட்டம் நடந்தது. இதில் ஏராளமானோர் கலந்துகொண்டனர்.

திருச்சி சட்டக்கல்லூரி மாணவர்கள் 11பேர் கல்லூரியிலிருந்து புறப்பட்டு டிவிஎஸ் டோல் கேட்டில் சாலைமறியல் செய்ய முயன்றனர். அவர்களை கே.கே.நகர் போலீசார் தடுத்து நிறுத்தி 11 மாணவர்களையும் கைது செய்தனர்.



அம்பேத்கர், தியாகி இம்மானுவேல் சேகரன் சிலை உடைப்பு சம்பவத்தை கண்டித்து திருச்சியில் மக்கள் முன்னேற்ற கழகத்தினர் மாவட்ட செயலாளர் ராஜேந்திரன் தலைமையில் ஜங்சன் காதிகிராப்ட் அருகில் ஆர்ப்பாட்டம் நடத்திய போது எடுத்தப்படும்.

அம்பேத்கர், தியாகி இம்மானுவேல் சேகரன் சிலை உடைப்பு:

திருச்சியில் மக்கள் முன்னேற்ற கழகம் ஆர்ப்பாட்டம்!

சட்டக்கல்லூரி மாணவர்கள் மறியல்!!

திருச்சி, ஆக. 8- அம்பேத்கர், தியாகி இம்மானுவேல் சிலை உடைப்பு சம்பவத்தை கண்டித்து திருச்சியில் மக்கள் முன்னேற்ற கழகமும், சட்டக்கல்லூரி மாணவர்களும் ஆர்ப்பாட்டம் செய்தனர்.

மதுரை அவனியாபுரம் பகுதியில் சட்ட மேதை அம்பேத்கர் மற்றும் இம்மானுவேல் சேகரன் சிலையை மர்ம ஆசாமிகள் சேதம்படுத்தினார்கள்.

இந்த சம்பவம் தொடர்பாக குற்றவாளிகளை கைது செய்ய வேண்டும். தலித் தலைவர் சிலைகளுக்கு உரிய பாதுகாப்பு வழங்க வேண்டும். மதுரை ஐ.ஜியை மாற்றம் செய்ய வேண்டும், வருகின்ற செப்-14-ந் தேதி தியாகி இம்மானுவேல் சேகரன் குருபுஜைக்கு உரிய பாதுகாப்பு கொடுத்து அரசு விழாவாக அறிவிக்க வேண்டும் என்பன பல்வேறு கோரிக்கைகளை வலியுறுத்தி தமிழக மக்கள் முன்னேற்ற கழகம் சார்பில் திருச்சி ஜங்சன் காதிகிராப்ட் அருகில் ஆர்ப்பாட்டம்

நடைபெற்றது.

ஆர்ப்பாட்டம்

இந்த ஆர்ப்பாட்டத்திற்கு மாவட்ட நிர்வாகி ராஜமாணிக்கம் தொடக்கவுரையாற்றினார். மாவட்ட செயலாளர் பெட்ரோல் பங்க் ராஜேந்திரன் தலைமை தாங்கினார். மாவட்ட தலைவர் பாச்சுர் முத்துக்கிருஷ்ணன் முன்னிலை வகித்தார். ஆர்ப்பாட்டத்தில் நிர்வாகிகள் பிச்சைமுத்து, அலெக்ஸ், ஆனந்த், ராஜ்குமார், இளையராஜா, அசோக், தமிழ்செல்வன் உள்ளிட்ட பலர் கலந்து கொண்டனர்.

முடிவில் மாவட்ட இளைஞர் அணி செயலாளர் வெனித் நன்றி கூறினார்.

இதே கோரிக்கைகளை வலியுறுத்தி பகுஜன் சமாஜ் கட்சிசார்பில் மாவட்ட கலெக்டர் அலுவலகம் முன்பு ஆர்ப்பாட்டம் நடைபெற்றது. இந்த ஆர்ப்பாட்டத்திற்கு மாவட்ட ஒருங்கிணைப்பாளர் கணேசன் தலைமை தாங்கினார். நிர்வாகிகள் வக்கீல் செல்வராஜ், கல்யாணசுந்தரம், ஜெயசங்கர், சிபியபெருமாள்

சுந்தர், சீனிவாசன் உள்ளிட்ட நிர்வாகிகள் கலந்து கொண்டனர்.

சட்ட கல்லூரி

மாணவர்கள் மறியல்

அம்பேத்கர், தியாகி இம்மானுவேல் சேகரன் சிலை உடைப்பு சம்பவத்தை கண்டித்து திருச்சி சுப்பிரமணியபுரம் டோல்கேட் பகுதியில் சட்ட கல்லூரி மாணவர்கள் மறியல் போராட்டத்தில் ஈடுபட்டனர். மறியல் போராட்டத்தில் 10 சட்ட கல்லூரி மாணவர்களை போலீசார் கைது செய்தனர். இதே போன்று சத்திரம் பேருந்து நிலைய பகுதியில் ஆதி தமிழர் பேரவை நிர்வாகிகள் மறியல் போராட்டத்தில் ஈடுபட்டனர். அவர்களையும் போலீசார் கைது செய்தனர்.

செய்திகளை
முந்தித்தருவது
மாலைமுரசு
படிக்கத்தவறாதீர்

சிலை உடைப்பு கண்டித்து திருச்சியில் சாலை மறியல்

திருச்சி, ஆக. 9: மதுரையில் அம்பேத்கர், இமானுவேல் சேகரன் சிலைகள் சில தினங்களுக்கு முன் மர்ம நபர்களால்



17 பேர்
கைது

உடைக்கப்பட்டது. இதை கண்டித்து தமிழக மக்கள் முன்னேற்ற கழகம் சார்பில் திருச்சி ஜங்ஷன் காதிகிராப்ட் முன்பு நேற்று ஆர்ப்பாட்டம் நடந்தது. மாவட்ட செயலாளர் ராஜேந்திரன் தலைமை வகித்தார். சங்க மாவட்ட தலைவர் ராஜமாணிக்கம் தொடங்கிவைத்தார். மாவட்ட தலைவர் முத்துகிருஷ்ணன் உட்பட பலர் பங்கேற்றனர். ஆர்ப்பாட்டத்தின் போது, தலித் தலைவர்கள் சிலைக்கு உரிய பாதுகாப்பு வழங்க வேண்டும். செப்டம்பர் 11ம் தேதி இமானுவேல் குருபுஜை நடத்த உரிய பாதுகாப்பும், அதனை அரசு விழாவாக அறிவிக்கவும் வலியுறுத்தி கோஷமிட்டனர். திருச்சி மாவட்ட பகுஜன் சமாஜ் கட்சி சார்பில் சிலை உடைப்பைக் கண்டித்து கலெக்டர் அலுவலகம் முன்பு நடந்தது. ஆதித் தமிழர் பேரவை மாவட்ட அமைப்பாளர் சோழன் தலைமையில் சத்திரம் பஸ் நிலையம் அருகே சாலை மறியல் செய்ய முயன்ற 6 பேரை போலீசார் கைது செய்தனர்.

திருச்சி அரசு சட்டக் கல்லூரி மாணவர்கள் சிலர் கல்லூரியில் இருந்து புறப்பட்டு டிவிஎஸ் டோல்கேட்டில் சாலை மறியல் செய்ய முயன்றனர். இதில் இறுதியாண்டு மாணவர் பெருமாள் உட்பட 11 பேர் கைது செய்யப்பட்டனர்.



மதுரை சின்ன உடைப்பில் அம்பேத்கர், இமானுவேல் சேகரன் சிலை உடைக்கப்பட்டதை கண்டித்து திருச்சி டிவிஎஸ் டோல்கேட்டில் நேற்று சட்டக் கல்லூரி மாணவர்கள் சாலை மறியலில் ஈடுபடுகின்றனர்.

மதுரை ஆர்ப்பாட்டம்

6 மாலை(முரசு 11. 8.2012

★★★

தேடுக்கமானவர் ஆவார் வது நூற்றுக்கு நூறு உறுதி
என்பது குறிப்பிடத்தக் யாகிவிட்டது.

தலைவர்கள் சிலை

உடைப்பை கண்டித்து

ஆதிதமிழர் பேரவை ஆர்ப்பாட்டம்!

மதுரை, ஆக.11-

மதுரையில் பெருங்குடியில் தலைவர்கள் சிலை உடைப்பை கண்டித்து ஆதிதமிழர் பேரவை சார்பாக மாவட்ட ஆட்சியர் அலுவலகம் அருகே திருவள்ளூர் சிலை முன்பாக கண்டன ஆர்ப்பாட்டம் நடந்தது.

ஆர்ப்பாட்டத்திற்கு மாநில செயலாளர் ஆதவன் தலைமை வகித்தார். மாவட்ட தலைவர்கார்த்தி, மாவட்ட செயலாளர் செல்வம் ஆகியோர் முன்னிலை வகித்தனர். நிறுவன தலைவர் அதியமான் கண்டன உரை ஆற்றினார்.

பொதுச் செயலாளர் நாகராஜன், மாவட்ட அமைப்புச் செயலாளர் விடுதலைவீரன் மற்றும் ஆதிராஜன் உட்பட பலர் கலந்து கொண்டனர்.

உண்ணாவிரதம்:-

தலைவர்கள் சிலை

உடைப்பை கண்டித்து பகுஜன் சமாஜ் கட்சி சார்பாக தெப்பக்குளத்தில் உண்ணாவிரதம் நடைபெற்றது.

மாவட்ட தலைவர் சூரியா தேவ் தலைமை வகித்தார். பா.ம.க. மாநில நிர்வாகி முருகவேல், கவுன்சிலர் வீரக்குமார், புதிய தமிழகம் நிர்வாகி பிவித்தாராவ், முன்னாள் கவுன்சிலர் கணேசன்,

விடுதலை சிறுத்தை மாநகர செயலாளர் பாண்டியம்மாள் மற்றும் பாலமுருகன் உட்பட 100-க்கும் மேற்பட்டோர் இந்த உண்ணாவிரதத்தில் கலந்து கொண்டனர்.

Edited, Printed and Published by D. RAGAVAN at the MADURAI MALAI MURASU Press, 117, T.P.K. Road, Madurai-625 001 on behalf of Madurai Malai Murasu Pvt. Ltd. Ph: 2337560.